



گورنر KATHY HOCHUL

فوری ریلیز کے لیے: 2023/14/7

شارک سے آگاہی کے دن گورنر HOCHUL نے لانگ آئی لینڈ کے ساحلوں پر خطرناک شارک مچھلیوں سے آگاہی سامنا ہونے پر ان کا مقابلہ کرنے کے لئے نئے ڈرون تقسیم کیے

بحر اوقیانوس اور لانگ آئی لینڈ سائونڈ میں شارک نظر آنے کے واقعات میں اضافے کے بعد، ریاست نیو یارک مقامی حکومتوں کو بہتر نگرانی میں مدد کے لئے اور ریاستی پارکوں کے دفتر، ماحولیاتی تحفظ کے محکمے، نیو یارک اسٹیٹ پولیس اور پارک پولیس کے ساتھ رابطے میں رہنے کے لئے وسائل فراہم کرتی ہے

شارک سے تحفظ کے لیے ریاست کی جانب سے جاری کردہ رہنمائی: ['شارک سے خبردار' رہیں](#)

گورنر Kathy Hochul نے آج اعلان کیا کہ لانگ آئی لینڈ، نیو یارک سٹی اور ویسٹ چیسٹر کاؤنٹی کے ساحلی علاقوں میں شارک کی نگرانی کرنے والے نئے ڈرونز تقسیم کیے جا رہے ہیں۔ یہ ڈرون ریاست کے [ساحلوں پر جانے والوں کی حفاظت بڑھانے والے سابقہ اقدامات](#) میں "آسمانی آنکھ" جیسے جدید جوابی اقدام کا اضافہ کرنے کے لئے تقسیم کیے جائیں گے۔ لانگ آئی لینڈ، نیو یارک سٹی اور ویسٹ چیسٹر کاؤنٹی کے ساحلوں پر مجموعی طور پر 60 تک ڈرون دستیاب ہوں گے۔ گورنر Hochul نے یہ اعلان شارک سے آگاہی کے دن کے موقع پر کیا، جو 14 جولائی کو بین الاقوامی سطح پر منایا جاتا ہے۔

"ان دنوں جب کہ ساحل سمندر پر جانے والے افراد نیویارک میں موسم گرما سے لطف اندوز ہونے کے لئے ملک کے بعض خوبصورت ترین ساحلوں پر وقت گزار رہے ہیں، تو ہم نے یہ 'آسمانی آنکھ' بھی شامل کر دی ہے،" گورنر Hochul نے کہا۔ "ساحل پر جانے والے افراد کی حفاظت یقینی بنانے کی خاطر ریاستی اہلکار اپنی ہر ممکن کوشش جاری رکھیں گے۔ ہمارے پاس سمندری حیات کی نگرانی کرنے اور نیویارک کے باشندوں کی صحت اور حفاظت کی حفاظت کے لئے آلات اور حکمت عملیاں دونوں موجود ہیں۔ ان نئے ڈرونز سے ہمیں پانی کو اسکین کرنے کی سہولت دستیاب ہو جائے گی اور لانگ آئی لینڈ اور نیو یارک شہر میں مقامی حکومتوں کو بھی مدد ملے گی کہ وہ مقامی ساحلوں کو سب کے لئے محفوظ رکھ سکیں۔"

اس سال کے اوائل میں گورنر Hochul نے موسم گرما سے قبل ہی شارک سے محفوظ رہنے والے پروٹوکول نافذ کر دیے تھے۔ ریاست نیویارک کا دفتر برائے پارکس، تفریح اور تاریخی تحفظ (State Parks) اور محکمہ ماحولیاتی تحفظ (DEC) نے چار جولائی کی تعطیل پر اور اس کے بعد شارک دکھائی دینے کے واقعات کے تناظر میں پانیوں کی نگرانی میں اضافہ کر دیا ہے۔

State Parks ڈاؤن اسٹیٹ میونسپلٹیز کو نئے ڈرون دے رہے ہیں اور تربیت اور آپریشن کے اخراجات بھی خود اٹھا رہے ہیں۔ چونکہ زیادہ تر میونسپلٹیوں کے پاس ڈرون نگرانی کی صلاحیت دستیاب نہیں ہے، چنانچہ اس سرمایہ کاری سے پورے لانگ آئی لینڈ ساحل اور نیو یارک شہر میں نگرانی کی کوششوں میں اضافہ کرنے اور شارک سمیت دیگر خطرناک سمندری حیات اور اود بلاؤ یا غوطہ خور پرندوں کے جھنڈ تلاش کرنے میں بھی مدد ملے گی۔

ریاست نیو یارک کے دفتر برائے پارکس، تفریح اور تحفظ تاریخ کے کمشنر Erik Kulleseid نے کہا، "اب ہم پہلے سے کہیں زیادہ چوکس اور ہوشیار ہیں۔ اسٹیٹ پارکس میں ڈرونز کے اپنے اسکوادرن کے ذریعے ہم کمیونٹیز کو اپنے

پانیوں پر نظر رکھنے میں مدد دے رہے ہیں۔ ہمارے پاس WaveRunners پر لائف گارڈز بھی موجود ہیں جو ساحلوں کی نگرانی کرتے رہتے ہیں اور جب اوپر سے کوئی چیز نظر آئے تو اسکی تحقیقات کر سکتے ہیں۔"

ریاست نیویارک کے محکمہ برائے ماحولیاتی تحفظ کے کمشنر Basil Seggos نے کہا، "DEC اپنی گورنر کی اس سرمایہ کاری کا معترف ہے جس سے ساحلی برادریوں میں عوام کی حفاظت کے لئے شارک کی نگرانی کرنے میں مدد ملے گی، اور ہم ساحلی پٹی پر اپنے شراکت داروں کے ساتھ کام جاری رکھنے کے منتظر ہیں۔ تیراک شارک کا مقابلہ کرنے والی ہدایات پر عمل کر کے اپنا کردار ادا کر سکتے ہیں تاکہ ان کے خطرے کو کم سے کم کیا جا سکے اور نیویارک کے ساحلوں پر گزارا گیا ہر دن مزید خوشگوار بنے۔"

شارکوں کے ساتھ آنا سامنا ہونے کے خطرے کو کم سے کم کرنے کے لئے DEC تیراکوں کو ترغیب دیتا ہے کہ وہ صبح، شام اور رات کے اوقات میں تیراکی سے گریز کریں، ساحل کے قریب رہیں، اور گروپوں میں تیریں۔ اس موسم بہار میں State Parks نے نیویارک ریاست میں شارک کی سرگرمیوں کے بارے میں تازہ ترین معلومات فراہم کرنے اور ساحلی پٹی کے متعلق مربوط اطلاعات پر تبادلہ خیال کرنے کے لئے ساحلی بلدیہ اور مقامی ایجنسیوں کے ساتھ سیزن سے قبل والی میٹنگ کا انعقاد کیا۔ مزید برآں، DEC نے [شارک کے ساتھ منفی تعامل کے خطرے کو کم کرنے کے لئے رہنما ہدایات](#) بھی جاری کی ہیں۔

جب State Parks کے ساحلوں میں شارک نظر آئے اور/یا تیراکوں کے ساتھ ان کا آنا سامنا ہونے کی صورت حال درپیش ہو، تو تیراکی کی سرگرمی معطل کر دی جاتی ہے اور پانی میں نہانے اور تفریح کرنے والوں کو پانی سے نکال لیا جاتا ہے۔ تیراکی دوبارہ شروع کرنے کی اجازت آخری بار شارک نظر آنے کے کم از کم ایک گھنٹے بعد دوبارہ دی جاتی ہے۔ State Parks کے لائف گارڈز، پارک پولیس اور پارک کا عملہ ہائی الرٹ پر رہتا ہے اور خطرناک سمندری حیات پر نگاہ رکھنے کے لئے پانی میں گشت کرتا رہتا ہے۔

اس کے علاوہ، Long Island Coastal Awareness Group جو میونسپلٹیز، ایجنسیوں اور کونینز سے لے کر لانگ آئی لینڈ تک پھیلے ہوئے نجی ساحلی آپریٹرز سے متعلقہ 200 سے زائد افراد پر مشتمل ہے، اسے بھی اس کی اطلاع دی جاتی تاکہ وہ اپنی عملداری والے علاقوں میں مناسب اقدامات کر سکیں۔

مئی کے اواخر میں، گورنر Hochul نے لانگ آئی لینڈ کے ریاستی پارک کے ساحلوں کے لیے [شارک کی ہیئر نگرانی کرنے کے اقدامات](#) کا اعلان کیا ہے، جن میں ریاستی پارکس کی توسیع شدہ نگرانی کی صلاحیتیں شامل ہیں:

- ریاست نیویارک نے ان آٹھ ڈرونز میں جو گزشتہ سال کام کر رہے تھے 10 مزید ڈرونز کا اضافہ کیا ہے۔ پارک کی پولیس کو تفویض کردہ ایک نیا ڈرون، ایک بڑا انٹرپرائز ماڈل ہے جس میں تھرمل امیجنگ، لیزر رینج کی تلاش، اور اعلیٰ معیار کے کیمرے موجود ہیں جو رات کے وقت نگرانی اور موسم کی خراب صورتحال میں گشت کرنا ممکن بناتے ہیں۔ یہ ڈرون ہنگامی حالات میں ذاتی طور پر تیرتی ہوئی ڈیوائسز بھی اتار سکتا ہے
- فی الوقت عملے کے 24 افراد تربیت یافتہ ہیں جن میں پارک پولیس کے افسران، State Park کے آپریشنل عملے کے اراکین، لائف گارڈز اور سند یافتہ ڈرون آپریٹرز شامل ہیں؛
- State Parks کے ماحولیاتی اساتذہ جونز بیچ، رابرٹ موزز اور سنکن میڈو میں لوگوں کے لئے شارک کی رہنمائیوں کے متعلق عوامی آگاہی مہم کا انعقاد کرتے ہیں
- دو نئے یاماہا ویو رنرز (WaveRunners)، لائف گارڈز کے لیے تفویض کیے گئے ہیں تاکہ وہ جونز بیچ اور رابرٹ موزز ریاستی پارکس دونوں پر گشت کریں۔ یہ ذاتی واٹر کرافٹس اس ایک کے ساتھ شامل ہو جائیں گے جو سنکن میڈو اسٹیٹ پارک میں پہلے ہی کام کر رہا ہے
- تیراکی کے علاقوں اور سرف فشنگ والے علاقوں کے درمیان اضافی بفر زونز بنائے گئے تھے۔
- جب بھی شارک نظر آنے کی اطلاع ملے، تو ریاست نیویارک پولیس کی ایویئیشن فوری جوابی اقدام کرنے کے لئے دستیاب ہوگی

شارک کے ساتھ آنا سامنا ہونے کے خطرے کو کم سے کم کرنے کے لیے، محکمہ برائے ماحولیاتی تحفظ کی جانب سے [شارک سے حفاظت کی مندرجہ ذیل رہنما ہدایات](#) جاری کی گئی ہیں:

- سیلز (سگ ماہی) والے علاقوں میں جانے سے گریز کریں
- مچھلیوں کے جھنڈ والے، اچھانے والی مچھلیوں والے یا غوطہ لگانے والے سمندری پرندوں کے علاقوں سے گریز کریں
- طلوع آفتاب کے وقت، شام ڈھلے اور رات میں تیراکی کرنے سے گریز کریں
- گدلے پانی میں جانے سے گریز کریں
- گروہوں کی شکل میں تیراکی، پیٹلنگ اور سرفنگ کریں
- ساحل کے اتنا قریب رہیں جہاں آپ کے پاؤں نیچے زمین کو چھو سکتے ہوں
- ہمیشہ لائف گارڈز اور پارک کے عملے کی ہدایات پر عمل کریں

**نساؤ کاؤنٹی کے ایگزیکٹو Bruce Blakeman نے کہا،** "ناساؤ کاؤنٹی میں دنیا کے بعض خوبصورت ترین ساحل واقع ہیں جہاں ہر موسم گرما میں لاکھوں کی تعداد میں افراد باقاعدگی سے آتے ہیں۔ ہمارے لائف گارڈز، میرین بیورو، بلی کاپٹروں، اور ہر قسم کی زمین پر چلنے والی گاڑیوں اور ڈرونز کے درمیان، ہمارے ساحل شارک سمیت کسی بھی خطرے سے خوب اچھی طرح محفوظ ہیں۔ اگر ہمارے ساحلوں کے سرپرست اور یہاں تفریح کے لئے آنے والے عام فہم حفاظتی احتیاطی تدابیر پر عمل کریں، مثلاً صرف محفوظ علاقوں میں تیراکی کرنا، تو اسکا امکان بہت کم ہے کہ انہیں شارک کا سامنا کرنا پڑے گا۔ میں گورنر Hochul کا شکریہ ادا کرنا چاہتا ہوں کہ انہوں نے ڈرون جیسے وسائل فراہم کرنے میں ہمارے ساتھ شراکت داری کی جس سے ہمیں اپنے رہائشیوں اور سیاحوں کو محفوظ رکھنے میں مدد ملے گی۔"

**انسٹر بے ٹاؤن کے سپروائزر Joseph Saladino نے کہا،** "اب جبکہ شارک نظر آنے کے واقعات میں اضافہ ہو رہا ہے، تو یہ ڈرونز ہمیں پانی کی بہتر طور پر نگرانی کرنے اور ساحل سمندر پر جانے والوں کو محفوظ رکھنے میں بہت مدد دیں گے۔ میں گورنر Hochul کا شکریہ ادا کرتا ہوں کہ انہوں نے پورے خطے کی مقامی حکومتوں کو یہ آسمانی آنکھیں فراہم کیں۔"

**ساؤتھیٹن ٹاؤن کے سپروائزر Jay Schneiderman نے کہا،** "ساؤتھیٹن کو ملک کے سب سے خوبصورت ساحلوں میں سے بعض ساحل اپنے پاس ہونے پر فخر ہے۔ ان ساحلوں کا پانی بھی اس حیرت انگیز قدرتی ماحولیاتی نظام کا ایک جزو ہے جس کی دیکھ بھال اور حفاظت کے لئے ہمارا ٹاؤن بہت محنت اور کوششیں کرتا ہے۔ شارکس اس قدرتی ماحولیاتی نظام کا حصہ ہیں اور ساحل پر آنے والوں کے لئے قدرتی طور پر خطرے کا سبب بنتی ہیں۔ ریاست کی طرف سے مزید ڈرون ٹیکنالوجی کی تعیناتی سے امید ہے کہ ہمارے رہائشیوں اور سیاحوں کو ان خوبصورت ساحلوں سے محفوظ طریقے سے لطف اندوز ہونے کا موقع ملے گا اور ساتھ ہی ساحل پر آنے والوں اور پانی میں قدرتی طور پر موجود اہم سمندری حیات کے مابین ایک محفوظ اور باحفاظت رابطہ بھی برقرار رہے گا۔"

**اسلپ ٹاؤن کی سپروائزر Angie Carpenter نے کہا،** "ہم مقامی میونسپلٹیوں کو یہ قابل قدر وسائل فراہم کرنے پر گورنر Hochul کے شکر گزار ہیں۔ یہاں لانگ آئی لینڈ پر، ہماری خوش قسمتی ہے کہ ہمارے پاس دنیا کے کچھ خوبصورت ترین ساحل موجود ہیں جن کا دورہ ایسے لاکھوں افراد کرتے ہیں جو اپنے اہل خانہ کے ساتھ موسم گرما کی خوشگوار یادیں تخلیق کرنا چاہتے ہیں۔ ان ڈرونز سے ٹاؤن کے لائف گارڈز اور عملے کو ہمارے سمندر کے پانیوں کی نگرانی کرنے اور نہانے والوں کو محفوظ رکھنے کی مزید استعداد مل جائے گی، جس سے یہ امر یقینی بن جائے گا کہ وہ خوشگوار یادوں کے ساتھ واپس لوٹیں۔"

**بیمسٹیڈ ٹاؤن کی ڈپٹی سپروائزر Dorothy Goosby نے کہا،** "بیمسٹیڈ کے شہر اور شہریوں کی جانب سے میں اپنی گورنر کا شکریہ ادا کرتی ہوں۔ گورنر Hochul کا ڈرون فراہم کرنے والا جامع حل نگرانی کے بہتر کردہ اقدامات کے ساتھ مل کر یہ امر یقینی بنانے میں مدد دے گا کہ ہمارے خاندان اور برادریاں ہابم مربوط رہیں؛ ہمیں محفوظ رکھ کر!"

لانگ بیج پولیس کے کمشنر اور عبوری شہری منیجر **Ronald J. Walsh** نے کہا، "ہمارے شہریوں اور سیاحوں کی حفاظت سے زیادہ اہم کوئی بھی چیز نہیں ہے۔ ہم گورنر کا شکریہ ادا کرتے ہیں کہ انہوں نے ہمیں ساحل سمندر پر آنے والی افراد کی حفاظت کے لئے یہ اضافی ٹول فراہم کیا۔ ہم ان ڈرونز کے بھرپور استعمال کے منتظر ہیں۔"

انسان جب بھی کسی وحشت ناک ماحول میں داخل ہوتے ہیں، خواہ وہ خشکی پر ہو یا پانی میں، تو وہ خطرے کی توقع رکھتے ہیں۔ اگرچہ خطرے کو مکمل طور پر ختم کرنا ممکن نہیں، تاہم سمندر میں اترنے والے افراد شارکس سے ممکنہ آنا سامنا ہونے کو کم سے کم کرنے اور مجموعی خطرے میں کمی لانے کے لیے اپنے طرز عمل میں تبدیلی پیدا کر سکتے ہیں۔ سمندر میں ہونے کے دوران، شارکس کے ساتھ خطرناک طور پر آنا سامنا ہونے کے امکان کو کم سے کم کرنے کی خاطر، شارک سے تحفظ کے لیے DEC کی رہنمائی پر عمل درآمد کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

ان سبسکرائب کریں